

जिल्हा परिषदेतील (जिल्हा ग्रामीण
विकास यंत्रणांसह) रिक्त पदे
भरण्याबाबतची कार्यवाही करणे.
सुधारीत सूचना.

महाराष्ट्र शासन
ग्राम विकास व जलसंधारण विभाग
शासन परिपत्रक क्रमांक : एपीटी -२००६/प्र.क्र.-४२५/आस्था-०८.
मंत्रालय, मुंबई- ४०० ०३२, दिनांक : १९ एप्रिल, २००७.

वाचा - (१) शासन परिपत्रक क्रमांक - एपीटी -२००६/प्र.क्र.-४२५/आस्था-०८. दिनांक २० मार्च, २००७.
(२) शासन निर्णय क्रमांक - एपीटी -२००७/प्र.क्र.-६३/आस्था-०८, दिनांक ३० मार्च, २००७.

निर्णय : उपरोक्त दिनांक २० मार्च, २००७ च्या शासन परिपत्रक आणि दिनांक ३० मार्च, २००७ च्या शासन निर्णयासंदर्भात पुढीलप्रमाणे सुधारीत सूचना निर्गमित करण्यात येत आहेत. :-


- (१) महाराष्ट्र शासनातर्फे सचिव (ग्राम विकास व पंचायती राज) यांनी महाराष्ट्र ज्ञान महामंडळ मधील (एम.के.सी.एल.), मुंबई यांचेबरोबर मेमोरॅण्डम ऑफ अंडरस्टॅण्डिंग केला आहे. त्यानुसार विभागीय आयुक्त यांचे संनियंत्रणाखाली मुख्य कार्यकारी अधिकारी, जिल्हा परिषद यांनी एम.के.सी.एल., मुंबई यांचेमार्फत वर्ग-३ व वर्ग-४ ची भरती प्रक्रिया पार पाडण्यात यावी.
- (२) जिल्हा परिषदांबरोबर जिल्हा ग्रामीण विकास यंत्रणांतील रिक्त पदांची पडताळणी करून ही भरती प्रक्रिया एकत्रितपणे पार पाडण्यात यावी.
- (३) दिनांक ०६ व १३ मे, २००७ रोजी विहित केलेल्या परीक्षा ह्या अनुक्रमे शनिवार, दिनांक ०२ व ०९ जून, २००७ रोजी विहित वेळेमध्ये घेण्यात याव्यात.
- (४) विभागीय आयुक्तांनी प्रश्नपत्रिका कृषी विद्यापिठ, सार्वजनिक आरोग्य विभाग इत्यादींच्या अखत्यारीतील संस्था / विद्यापिठ, जिल्हा परिषदेचे अधिकारी इत्यादींमार्फत निश्चित करताना १० वेगवेगळ्या प्रश्नपत्रिका तयार करून घ्याव्यात.
- (५) प्रत्येकी ३ गुण याप्रमाणे २५ वस्तुनिष्ठ प्रश्नांकरिता ७५ गुणांची परीक्षा राहिल व बरोबर असलेल्या प्रत्येक उत्तरास ३ गुण आणि चुकीच्या उत्तरास वजा १ गुण याप्रमाणे गुणांकन करावे. प्रत्येक वस्तुनिष्ठ उत्तरास ४ पर्याय ठेवण्यात यावेत. तसेच या प्रश्नपत्रिकेमधील १५ प्रश्न त्या पदासंबंधीच्या ज्ञानावर आधारीत, ५ प्रश्न अंकगणितावर आधारीत व ५ प्रश्न जिल्ह्याच्या भौगोलिक ज्ञानावर आधारीत ठेवण्यात यावेत.
- (६) या प्रश्नपत्रिकांमधून एक प्रश्नपत्रिका "यादृच्छिक" (रॅण्डम) पध्दतीने निवडून तिची कॉन्फिडेंन्शियल प्रेसमार्फत छपाई करून वेळापत्रकानुसार वितरण करण्यात यावे.
- (७) महाराष्ट्र राज्य अपंग कर्मचारी संघटनेने दाखल केलेल्या मुंबई उच्च न्यायालयातील जनहित याचिका क्रमांक १३९/२००६ मध्ये मा.प्रभारी मुख्य न्यायाधीश यांनी दिनांक २८ मार्च, २००७ रोजी दिलेल्या आदेशाकडे अनुपालनार्थ लक्ष वेधण्यात येत आहे.

.....२/-

- (८) अशा प्रश्नपत्रिका काढणाऱ्यांना तसेच परीक्षा पार पाडणाऱ्या यंत्रणेला मानधन देण्याबाबतचे आदेश स्वतंत्रपणे निर्गमित करण्यात येत आहेत.
- (९) उपरोक्त लेखी परीक्षांच्या संदर्भात उत्तर पत्रिकांच्या झेरॉक्स प्रतीची मागणी निकाल लागल्याच्या दिनांकापासून आठ दिवसांत करणाऱ्या उमेदवाराकडून प्रती अर्ज रुपये २००/- या दराने शुल्क आकारून ती देण्यात यावी.
- (१०) एम.के.सी.एल., मुंबई यांच्यातर्फे प्रति अर्ज रुपये १२५/- इतकी रक्कम वगळून उर्वरित रक्कम विचरणासह संबंधित जिल्हा परिषदेचे मुख्य कार्यकारी अधिकारी यांच्याकडे जमा करण्यात यावी.

२. हे परिपत्रक शासनाच्या वेबसाईट www.maharashtra.gov.in वर उपलब्ध करण्यात आले असून, त्याचा संगणक संकेतांक क्रमांक २००७४१९१६२६३००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(प्रकाश हिलेकर)

उप सचिव, महाराष्ट्र शासन.

प्रत :

- १) सर्व विभागीय आयुक्त.
- २) सर्व जिल्हाधिकारी.
- ३) सर्व जिल्हा परिषदांचे मुख्य कार्यकारी अधिकारी.
- ४) शिक्षण संचालक, माध्यमिक व उच्च माध्यमिक, महाराष्ट्र राज्य, पुणे.
- ५) आयुक्त, आदिवासी विकास, नाशिक.
- ६) महालेखापाल, महाराष्ट्र (लेखा व अनुज्ञेयता) / (लेखा परीक्षा), महाराष्ट्र-१/२, मुंबई / नागपूर.
- ७) सर्व जिल्हा समाज कल्याण अधिकारी.
- ८) सर्व जिल्हा सेवायोजन व स्वयंरोजगार मार्गदर्शन अधिकारी.
- ९) संबंधित जिल्हा प्रकल्प अधिकारी, एकात्मिक आदिवासी विकास प्रकल्प.
- १०) सर्व जिल्हा कोषागार अधिकारी.
- ११) सर्व प्रकल्प संचालक, जिल्हा ग्रामीण विकास यंत्रणा.
- १२) व्यवस्थापकीय संचालक, महाराष्ट्र ज्ञान महामंडळ मर्यादित, द्वैत बिल्डिंग, पहिला मजला, एलफिस्टन टेक्निकल हायस्कूल कॅम्पस, ३ महापालिका मार्ग, मुंबई ४०० ००१.
- १३) सामान्य प्रशासन विभाग / वित्त विभाग / आदिवासी विकास विभाग / सार्वजनिक आरोग्य विभाग / सामाजिक न्याय विभाग / रोजगार व स्वयंरोजगार विभाग / सार्वजनिक बांधकाम विभाग / कृषी व पदुम विभाग / जलसंपदा विभाग / शालेय शिक्षण विभाग / उच्च व तंत्र शिक्षण विभाग / महिला व बाल कल्याण विभाग, मंत्रालय, मुंबई.
- १४) सर्व सह सचिव / उप सचिव / सर्व कार्यासने, ग्राम विकास व जलसंधारण विभाग, मंत्रालय, मुंबई.
- १५) निवड नस्ती, कार्यासन क्रमांक आस्था-०८, ग्राम विकास व जलसंधारण विभाग.